

ನಿತ್ಯಕಲ್ಯಾಣ : ಮನೆಮನೆಗೆ ಚಿಂತನ : 2ನೇ ದಿನದ ಸುದ್ದಿ

ಚಿತ್ರದುರ್ಗ ಜು. 30 - ನಾಯಕ ಪ್ರಜ್ಞೆಗೆ ಶ್ರಮ ಬೇಕು. ಎಲ್ಲರ ಬದುಕಿನಲ್ಲಿಯೂ ಅನಾಥ, ಅಮಾಯಕ ಪ್ರಜ್ಞೆ ಕಾಡುತ್ತದೆ. ಅನಾಥ ಪ್ರಜ್ಞೆಯಿಂದ ಬಳಲುವವರಿಗೆ ಅಸಹಾಯಕತೆಯಿಂದ ಬಳಲುವವರಿಗೆ ಒಂದಿಷ್ಟು ಚಿಂತನ ಬೇಕಾಗುತ್ತದೆ ಎಂದು ಡಾ. ಶಿವಮೂರ್ತಿ ಮುರುಘಾ ಶರಣರು ಹೇಳಿದರು.

ನಗರದ ಸ್ನೇಹಿಯಂ ರಸ್ತೆಯ ವೀರಸೌಧದಲ್ಲಿ ನಡೆದ ನಿತ್ಯ ಕಲ್ಯಾಣ; ಮನೆಮನೆಗೆ ಚಿಂತನ ಕಾರ್ಯಕ್ರಮದ ಅಧ್ಯಕ್ಷತೆ ವಹಿಸಿ, ಅನಾಥ ಪ್ರಜ್ಞೆ ವಿಷಯ ಕುರಿತು ಶ್ರೀಗಳು ಮಾತನಾಡಿದರು.

ಸಮ್ಮುಖ ವಹಿಸಿದ್ದ ಬ್ಯಾಡಗಿ ಶ್ರೀ ಮುಪ್ಪಿನಸ್ವಾಮಿ ವಿರಕ್ತಮಠದ ಶ್ರೀ ಚನ್ನಮಲ್ಲಿಕಾರ್ಜುನ ಸ್ವಾಮಿಗಳು ಮಾತನಾಡಿ, ನಾವು ಗುರುಗಳ ಸನ್ನಿಧಾನಕ್ಕೆ ಬಂದು 15 ವರ್ಷಗಳಾಯಿತು. ಇಲ್ಲಿಯವರೆಗೂ ನಮಗೆ ಅನಾಥ ಪ್ರಜ್ಞೆ ಕಾಡಲಿಲ್ಲ. ದುರಾಸೆಯನ್ನು ಇಟ್ಟುಕೊಂಡಾಗ ನಮ್ಮಲ್ಲಿ ಅನಾಥ ಪ್ರಜ್ಞೆ ಕಾಡುತ್ತದೆ. ಬಸವಾದಿ ಶರಣರಿಗೆ ಅನಾಥ ಪ್ರಜ್ಞೆ ಕಾಡಲಿಲ್ಲ. ಶರಣರ ಜೊತೆಯಲ್ಲಿ ಬದುಕನ್ನು ನಡೆಸಬೇಕು. ಶರಣರ ಆದರ್ಶಗಳು ನಮಗೆ ಮುಖ್ಯವಾಗಬೇಕೆಂದರು.

ಮುಖ್ಯಅತಿಥಿ ಸಾಹಿತಿ ನಿರಂಜನ ದೇವರಮನೆ ಮಾತನಾಡಿ, ಬದುಕಿನಲ್ಲಿ ನಾವು ನಿತ್ಯ ಕಲ್ಯಾಣವನ್ನು ಕಾಣಬೇಕು. ಕೊರೋನಾ ಬಂದಂತಹ ಸಂದರ್ಭದಲ್ಲಿ ನನಗೆ ಅನಾಥ ಪ್ರಜ್ಞೆ ಕಾಡುತ್ತಿತ್ತು. ಬಹಳಷ್ಟು ಜನ ಅನಾಥ ಪ್ರಜ್ಞೆಯಿಂದ ಬಳಲುತ್ತಿದ್ದಾರೆ. ಕೆಲವರು ಹೇಳುತ್ತಾರೆ, ಮತ್ತೆ ಕೆಲವರು ಹೇಳುವುದಿಲ್ಲ. ಅನಾಥ ಎನ್ನುವುದು ಮನಸ್ಸಿನ ಭಾವನೆ. ಮನಸ್ಸು ಪ್ರೀತಿಯನ್ನು ಬಯಸುತ್ತದೆ. ಭರವಸೆಯ ದಾರಿ ಕಾಣದಿರುವಾಗ ಅನಾಥ ಪ್ರಜ್ಞೆ ಕಾಡುತ್ತದೆ. ಮನಸ್ಸಿನ ನೆಮ್ಮದಿಗೆ ಮನಸ್ಸಿನ ಗಟ್ಟಿತನ ಬೇಕು. ಅದು ಶರಣಸಂಸ್ಕøತಿಯಲ್ಲಿ ಬದುಕಿದರೆ ಅಂತಹ ಅನಾಥ ಪ್ರಜ್ಞೆ ಕಾಡುವುದಿಲ್ಲ. ವೈಯುಕ್ತಿಕ ಅಗತ್ಯಗಳನ್ನು ಮೀರಿದಾಗ ಅನಾಥ ಪ್ರಜ್ಞೆ ಕಾಣುವುದಿಲ್ಲ.

ನಮ್ಮಲ್ಲಿ ಹಂಚಿಕೊಳ್ಳುವ ಗುಣ ಹೊಂದಬೇಕು. ನಮಗೆ ನಾವೆ ನಾಯಕರಾಗಬೇಕೆಂದರು. ದೇವೇಂದ್ರನಾಯ್ಕ, ಗುರುಮೂರ್ತಿ, ವೇದಿಕೆಯಲ್ಲಿದ್ದರು.

ಕಾರ್ಯಕ್ರಮ ದಾಸೋಹಿಗಳಾದ ಪತಂಜಲಿ ಯೋಗ ಸಂಸ್ಥೆ ಮತ್ತು ಕರ್ನಾಟಕ ರಾಜ್ಯ ವೈಜ್ಞಾನಿಕ ಸಂಶೋಧನಾ ಪರಿಷತ್ ಸಮಿತಿಯ ಪದಾಧಿಕಾರಿಗಳು ಉಪಸ್ಥಿತರಿದ್ದರು. ಶ್ರೀನಿವಾಸ್ ಸ್ವಾಗತಿಸಿದರು. ನಾಗರಾಜ ಸಂಗಮ್ ನಿರೂಪಿಸಿದರು.

